

नॉर्दर्न कोलफील्ड्स लिमिटेड
(मिनिरातना कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक० एनसीएल/ज०स०वि०/प्रेसवि०/2017-18/307

दिनांक - 28/09/2017

प्रेस विज्ञप्ति

एनसीएल में राजभाषा पखवाड़ा संपन्न

राजभाषा हिंदी के प्रचार-प्रसार हेतु आयोजित किए गए कई कार्यक्रम

नॉर्दर्न कोलफील्ड्स लिमिटेड (एनसीएल) में 14 सितंबर से 27 सितंबर तक राजभाषा पखवाड़े का आयोजन किया गया। 27 सितंबर (बुधवार) को पखवाड़े का समापन समारोह एनसीएल मुख्यालय स्थित अधिकारी मनोरंजन गृह में आयोजित किया गया। कार्यक्रम में एनसीएल के निदेशक (वित्त) श्री पी०एस०आर०के० शास्त्री और निदेशक (तकनीकी/परियोजना एवं योजना) श्री जे०एल० सिंह बतौर मुख्य अतिथि उपस्थित थे।

कार्यक्रम को संबोधित करते हुए श्री शास्त्री ने कहा कि हिंदी का सबसे बड़ा महत्व सभी भारतीयों की संपर्क भाषा होना है। इस नाते यह देश को एकता के सूत्र में पिरोने वाली सबसे मजबूत कड़ी है। राजभाषा पखवाड़े के दौरान आयोजित किए गए कार्यक्रमों एवं प्रतियोगिताओं में भारी संख्या में अधिकारियों-कर्मचारियों ने भाग लिया, जो कि काफी उत्साहजनक है। साथ ही, उन्होंने कंपनी के सभी अधिकारियों एवं कर्मचारियों से अधिक से अधिक कार्य हिंदी में करने का संकल्प लेने का आह्वान भी किया।

श्री जे०एल० सिंह ने अपने उद्बोधन में कहा कि राजभाषा 'क' क्षेत्र में होने के चलते कार्यालयीन कार्यों में हिंदी का अधिकाधिक प्रयोग करना हमारी संवैधानिक एवं नैतिक कर्तव्य है और एनसीएल इस दायित्व को बखूबी निभा रही है। सबसे गर्व की बात तो यह है कि कंपनी में कार्य करने वाले अहिंदी भाषी क्षेत्रों के अधिकारी-कर्मचारी भी सहज एवं सरल तरीके से हिंदी में कार्य करके एनसीएल द्वारा इस जिम्मेदारी के निर्वहन में बखूबी योगदान दे रहे हैं।

राजभाषा पखवाड़े के दौरान राजभाषा हिंदी के प्रयोग से संबंधित विभिन्न तरह के कार्यक्रम एवं प्रतियोगिताएं एनसीएल मुख्यालय में आयोजित की गईं, जिसमें टिप्पण एवं मसौदा लेखन प्रतियोगिता, राजभाषा कार्यान्वयन संबंधी प्रतियोगिता, हिंदी टंकण प्रतियोगिता, प्रश्न मंच, तात्कालिक भाषण

प्रतियोगिता, स्लोगन व प्रश्नोत्तरी (क्विज) प्रतियोगिता, कंपनी स्तर पर टिप्पण एवं मसौदा लेखन प्रतियोगिता तथा राजभाषा कार्यान्वयन संबंधी प्रतियोगिता का आयोजन किया गया। इन प्रतियोगिताओं में प्रथम, द्वितीय व तृतीय आने वाले प्रतिभागियों को मुख्य अतिथियों द्वारा पुरस्कृत किया गया। साथ ही, वर्ष भर में राजभाषा हिन्दी में अधिकाधिक कार्यालयीन कार्य सम्पन्न करने हेतु स्वर्गीय शंकर दयाल सिंह स्मृति प्रथम पुरस्कार एनसीएल के दुधीचुआ क्षेत्र एवं द्वितीय पुरस्कार झिंगुरदा क्षेत्र को प्रदान दिया गया।

महाप्रबंधक (कार्मिक) एवं राजभाषा प्रमुख श्री टी0बी0 राजू ने समापन समारोह में उपस्थित अतिथिगण का स्वागत किया एवं सहायक प्रबंधक (कॉरपोरेट प्लानिंग) श्री पंकज कुमार त्रिपाठी ने धन्यवाद ज्ञापन दिया। राजभाषा विभाग में कार्यरत वरिष्ठ हिंदी अनुवादक श्री ए0के0 तिवारी ने मंच संचालन किया।

राजभाषा पखवाड़ा के समापन समारोह में एनसीएल मुख्यालय व विभिन्न क्षेत्रों/इकाइयों के महाप्रबंधकगण, विभागाध्यक्ष एवं बड़ी संख्या में अधिकारी-कर्मचारी शामिल हुए। एनसीएल की विभिन्न क्षेत्रों व इकाइयों में भी राजभाषा पखवाड़ा का आयोजन धूमधाम से सम्पन्न हुआ एवं इसके तहत विभिन्न कार्यक्रम आयोजित किए गए। मुख्यालय सहित पूरे एनसीएल में राजभाषा पखवाड़ा एनसीएल के राजभाषा विभाग के संयोजन में मनाया गया।

महाप्रबंधक (का./जनसंपर्क)